

ምስረታ ክሲ ኣብ ልዕሊ ኢሳያስ

ብሰብ ሞያ ፍርድን ጥብቅናን

ፍርዲ ክበሃል ከሎ ንሓደ ኣከራኸሪ ጉዳይ ርእይ ሕጋዊ ውሳኔ ዝህብ ኢዩ፣ ጥብቅና ድማ ተወኪሉ ብሕጋዊ መንገዲ ብዛዕባ ሓደ ጉዳይ ዚከራኸር ብዓል ሞያ ኢዩ። ናይ ክልቲኦም ሞያ ይፈላለ እምበር ብቐረባ ኣብ ስራሕ ርክብ ስለዘለዎም ክመኻኸሩን ሓበሬታ ክለዎውጡን ዕድል ስለ ዘለዎም ኣብ ጉዳይ ክሲ ኢሳያስ ተሓጋጊዞም ኣብ ዓለማዊ ቤት ፍርዲ ክዕወቱ ተኸእሎ ኣሎ።

ባዕዳዊ ግዝኣት ኢትዮጵያ ካብ መሬት ኤርትራ ብሰላም ክወጽእ ፍቓደኛ ስለ ዘይነበረ ህዝብና ሃገሩ ነጻ ከውጽእ ሓይሊ ብረት ከልዕል ተገዲዶ ብቶኹሲ ምስ ወተሃደር ጸላኢ ተጠማጢሙ ተሰዊኡ፣ ሰንኪሉ፣ ቆሲሉ ድሕሪ ናይ 30 ዓመታት መሪር ቐልሲ ኤርትራ ንጹሀ ደም ደቃ ከፊላ ጸላኢ ብሓይሊ ተጋዳላይ ተሰጉጉ ሃገርና ካብ መግዛእቲ ነጻ ወጺኡ። ተዓዘብቲ ልኡኽ ሕቡራት ሃገራት ኣብ ዘለውሉ ብ99.8 % እወ ንነጻነት ህዝባዊ ድምጺ ኤርትራ ማዕረ ካልኣት ሃገራት ዓለም ተሰሪዓ። ህዝቢ ኤርትራ ከገልግሎ ዝኸእል ሃገራዊ ቁዋም ኣጽዲቐ፣ ብድምጺ ህዝቢ ዝተመርጸ መራሒ ክህሉ ምርጫ ክገብር ኣብ ምድላው ከሎ ዝጸደቐ ሃገራዊ ቁዋም ኣብ ስራሕ ከይውዕል ከልኪሉ ብዓመጽን ሸርሕን ስልጣን ብምሓዝ ኩሉ ወተሃድራዊ ሓይልን ጸጥታን ኣብ ትሕቲኡ ኣእትዩ፣ ሃብቲ ሃገር ገቢቱ፣ ብዘይ ሕገን ፍትሕን ብፍጹም ምልኪ ኢሳያስ ሃገርና ይገዝኣ ኣሎ። ተጋዲሉ ዝኣተወ ተጋዳላይ ብዘይ ደሞዝ ኣብ ስራሕ መዲቡ ህዝቢ ዝጸልኦ ከም ዝፍጽም ገይሩ ምስ ህዝቢ ኣጸሊእዎ ይርከብ። ብሰብብ ሃገራዊ ኣገልግሎት ኩሎም መንእሰይ ልዕሊ 18 ዓመት ብዘይደልዮቶም ኣብ ሳዋ ኣኪቡ በብጊዚኡ ወተሃድራዊ ተዓሊም እንዳሃበ ኣብ ከፍርይሉ ዘይክእሉ መደብ ኣብ ልዕሊ መደብ ጸፍጺፉ ብወፍሪ ባርነት ኣሰልክዩ፣ ተማሂሮም ነብሶም ከይክእሉ ሃገሮም ከይሃንጹ ሸዊት ዕድመ መንእሰይ ከም ዝበክን ይገብር ኣሎ። ካብዚ መሪር ሕሰም ብዙሓት ራሕሪሓም ካብ ዓዲ ወጺኡም። ኣብ መገዲ ዝመውት ማይቱ ካብ ሞት ዝተረፈ ድማ ኣብ ቀረባን ርሑቕ ሃገራት ዓለም ተሰዲዶ ይነብር ኣሎ። ሰበስልጣን መንግስቲ ብኣገባብ ሕጋውን ፍትሓውን ደሞክራሲያዊ ሕቶ ስለ ዝሓተቱ ብዘይ ፍርዲ ኣብ ቤት ማእሰርቲ ዳጉኑ ብሂወት ይሃልዉ ብሞት ይፈለዩ ዝፈልጥ ዮለን። ጋዜጤታት እታ ልዑል ኣምላኽ ኸዛረቡ ዘዓደሎም መልሖስ ከይትዛረብ፣ ዓይኒ ዝረዮቶን እዝኒ ዝሰምዓቶን ኢድ ምእንቲ ከይትጽሕፍ ብዘይበደል ከሳሳይ ባዕሉ ፈራዳይ ባዕሉ ከይኑ ኣብ ቤት ማእሰርቲ ምስ ኣተዉ ብሂወቶም ኣለዉ ድዮም ዮለዉን ዝፈልጥ ሰብ ዮለን። በብጊዚኡ ዝበደሉ ዘይብሎም ብተለኣኣኽቱ ብሓይሊ ተጎቲቶም ኣብ ቤት ማእሰርቲ ብኣማኢት ኣሸሓት ዝቐጸሩ ኤርትራውያን ብዘይ ፍርዲ ኣብ ቤት ማእሰርታት ይበልዩ ኣለዉ። ኢሳያስ ዘዮድሊ ውግእ ጸሕፊት ምስ ኩለን ጎረባብቲ ሃገራት ውግኣት ከፊቱ ብዙሕ ሂወት ቀዚፉ ብዙሕ ንብረት ዘዕነወ ሰብ ኢዩ። ካብ

ሂወት ሰብ ምጥፍእን ምዝንባልን ዝግቢ ገበን የለን። ገበን ኣብ ልዕሊ ገበን እንዳፈጸመ ይነብር ኣሎ። ክሰብ ብሂወት ዘሎ ድማ ንድሕነቱ ክብል ህልቂት ክቕጽሎ ኢዩ።

ጉዳይ ክሲ ኢሳያስ ገለ ካብ ብዙሓት ምስ መረዳእታትን መርትዖታትን፤

1. ስርዓት ህግደፍ ኣብ ልዕሊ ህዝቢ ዝፈጸሞ ገበን ዝርዝር ጸብጻብ ተልእኾ መርማሪት ሰብኣዊ መሰል ዘረጋገጸ ጽሑፍ ተመልከት።
2. ናይ ዓለም ጸጥታ ቤት ምኽሪ ኣብ ልዕሊ ኤርትራ ናይ ውግእ መሳርያ፣ ምንቅስቃስ ላዕለዎት ሰበስልጣን መንግስቲ ገደብ ወሲኑ ነይሩ ጽሑፍ ተመልከት።
3. ኣብ ናይ ኢትዮጵያ ክልል ትግራይን ተፈጢሩ ዘሎ ውሽጣዊ ውግእ ሰራዊት ኤርትራ ልኪኹ ኣብ ዘይምልከቶ ዓውደ ውግእ ኣእትዩዎ ኣሎ። እቲ ኩሉ ዝፍጸም ዘሎ ሞትን ዕንወትን ዓለም ተዓዚቡዎ፣ ኤርትራ ወተሃድራታ ካብ መሬት ትግራይ ክትስሕብ ይሓትት ኣሎ። ሰራዊት ኤርትራ ካብ ክልል መንግስቲ ትግራይ ክወጽእ ኣለዎ።
4. ወተሃደር ኢትዮጵያ ብፍቓድ ኢሳያስ ኣብ ማእከል መሬት ኤርትራ ዓስኪሩ ክዋጋእ ተዳሊዩ ዘሎ ካብ ካብ መሬት ኤርትራ ክወጽእ ኣለዎ። ኤርትራ ብምኽንያት ሓደ ሰብ መነሃርያ ውግእ ክትከውን የብላን።
5. ቤት ማእሰርቲ፣ ገደብ ዘይብሉ ሃገራዊ ኣገልግሎት፣ ወፍሪ ባርነት ቀንዲ መሳርሒ ገበነኛ ዲክታቶር ኢዩን።

ኩሉ ግፍዕታት ብትእዛዝ ኢሳያስ ዝተፈጸመ ዘበለ ብገበን ዘሕትቶ ኢዩ። ስለዚ ህዝቢ ኤርትራ ክሲ ኣብ ልዕሊኡ መስሪቱ ኣብ ናይ ዓለም ቤት ፍርዲ ጥርዓኑ ከቕርብ ህጹጽን ውዓል ሕደር ዘየድልዮ ጉዳይ ኢዩ።

ኢሳያስ ዝፈጸሞ ገበን በብሓደ ተጸብጺቡ ዝውዳእ ኣይኮነን። ንምሁራን ሰብ ሞያ ፍርድን ጥብቕናን ዝምልከት ጉዳይ ስለዝኾነ ብፍልጠትን ክእለትን ኣብ መፈጸምታ ከብጽሕዎ ንዕኡም ይምልከት። ሓላፍነት ወሲዶም ብናይ ዓለማዊ ሕጊ ዘኸስስ ዓንቀጽን ምዕራፍን ዝተረጋገጸ ክሲ ክምስረት ዘኸእል ዓቕሚ ዘለዎም ኤርትራውያን ኣሕዋት ክገብርዎ ተኸእሎ ኣሎ። ሕጊ መሰረት ገይሮም ስለ ዝሰርሑ ድማ እቲ ዝቕርብ ኣቤቱታ ቕቡል ኢዩ፣ ክዕወቱ ድማ ኢዮም። ህዝቢ ዘይለኣኸና ክብሉ የብሎምን። ህዝቢ ዝሰርሑ ይደሊ ኣሎ። እቲ ስራሕ ንዓኹም ስብ ሞያ ኢዩ ዝምልከት። ህዝቢ ጉዳይ ስለ ዝኾነ ክስዕበኩም ኢዩ። ህዝቢ ተበጊሾ ዝሰርሕ እንተረእዩ ሽዑዩ ነዚ ቕዱስ ጉዳይ ከዕውት ዝልዓል። ክሲ ብሰብ ሞያ ጠበቓታት ጥራይ ከም ዝስራሕ ኩልና

ኤርትራውያን አጸቢቕና ንፈልጦ ጉዳይ ኢዩ፣ ግበረላይ፣ ወይ ግበሩላይ ኢልካ ውክልና ንሰብ ሞያ ምሃብ ጥራይ ኢዩ ዘድልዮና። ጠበቓ ዝተዋህቦ ውክልና ሓላፍነት ተሸኪሙ ኣብ ምፈጸምታ ከብጽሖ ብዙሕ ገንዘብ ስለ ዘድልዮ፣ ህዝቢ ገንዘብ ክኸፍል ኣለዎ። ካብ ፈተውቲ መንግስታት፣ ካብ ናይ ሰናይ ግብረ ማሕበረ ትካላት ሓገዝ ገንዘብ ክሕተቱ ይከኣልዩ።

ብዙሕ ጊዜ ኣብ ዘዘሎናዮ ሃገራት ናብ መንግስታት፣ ናብ ትካላት ማሕበረ ሰናይ ግብረ፣ ነቲ ኣብ ልዕሊ ህዝብና ዝወርድ ዘሎ ግፍዕታት ዝገልጽ ሰለማዊ ሰልፍታት ነካይድ ኢና፣ ጽሑፋት ንዝምልከቶ ቤት ጽሕፈታት ንህብ ኢና። ኣብ ሰለማዊ ሰልፊ ዝወግላ ሰብ ኩሉ በቲ ዝገበሮ ሰለማዊ ሰልፊ ተሓገሖ ናብ ቦታኡ ይምለስ። ብህዝቢ ዝተወከለ ሓላፍነት ዝተዋህቦ ነቲ ዝተሰርሖ ዕማም ተኸታቲሉ ዘፍጽም ኣካል ካብ ውሽጥና ዝተረቐሖ ግን የለን። ሓላፍነት ወሲዱ ስሩዕ ቀጻልነት ዘለዎ ብተኸተታሊ ኣካል ስለ ዘይከይድ ድማ ዘቕረብናዮ ኣቤቱታና ክብረት ኣይወሃቦን ነይሩ። ስለዚ ኣሕዋትና ምሁራት ሰብ ሞያ ፍርድን ጥብቕናን ሓላፍነት ወሲድኩም ክሲ ኣብ ልዕሊ ኢሳያስ ክትምስርቱ ንጽውዕ። ንሕና ህዝቢ ድማ ከነተባብዳምን ዝሓተቱና ደገፍ ክንገብርን ሓላፍነትና ኢዩ። ኤርትራዊ ጉዳይ ምስ ናይ ካላኣት ጉዳይ ክተሓዋወስ የብሉን። ጉዳይና ፈሊና ኣብ ቅድም ሰሪዕና ክንሰርሕ ግቡእናን ሓላፍነትናን ኢዩ። እቲ ክሲ ተጀመሩ እንተኾይኑ ጀመርናዮ ኣሎና ኢልኩም ንህዝቢ ሓብሩ ዘይተጀመረ እንተኾነ ድማ እዚ ዘሎናዮ መድረኽ ከምቶም ዝሓለፉ መድረኽት ከየምልጠና ቀልጢፍኩም ጅምርዎ። ክቡራት ኣሕዋት ከምቲ ሓደ ነጋዳይ ምስ ከምኡ ካልእ ነጋዳይ በብናቶም ጥቕሚ ተራኪቦም ነቲ ዝገብርዎ ውዕል ተሰማሚዓም ዘስልጥዎ ንስኹም ድማ ምስ ቤት ጽሕፈት መንግስታት ወይ ማሕበራት ምስ ከምቲ ናትኩም ሞያ ዘለዎም ሰብ ሞያ ክትሰርሑ ከለኹም ዓቢ ክብረትን ተቐባልነትን ኣሎኩም። ጻማ ስራሕኩም ክትረኽቡ ኢኹም። ሞጎስን ኩርዓትን ንዓኹም ይኹን።

ልዕሊ ዓማጺ ስርዓት ህግደፍ እንተ ሰሪሕና ክንዕወት ኢና፣

ዘለኣለማዊ ክብርን ዝኸርን ንስዒኣትና፣

ገብረዝጊ ኣፍወርቂ